

જ્યુઝ આઈ ગાંધીનગર

NEWS OF GANDHINAGAR (Daily) દૈનિક

"ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર"

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 11 * Issue No. 280 * Date: 30.07.2025, Wednesday * Page :04 * Rs. 1.00/- * Annual Rs. 351/-

હિમાચલના મંડીમાં વાદળ ફાટ્યું, ઘર-વાહનો દટાયાં



પર્વતોથી લઈને મેદાનો સુધી... દેશના મોટાભાગના રાજ્યોમાં ભારે વરસાદ પડી રહ્યો છે. હિમાચલ પ્રદેશના મંડીમાં વાદળ ફાટવાથી ઘણા વાહનો કાટમાળ નીચે દટાઈ ગયા છે.



રહી છે. સોમવારે મોડી રાત્રે ભારે વરસાદ પછી હિમાચલ પ્રદેશના મંડીમાં વાદળ ફાટ્યું. અત્યાર

સુધીમાં ૩ લોકોનાં મોત થયા છે. ૧૫ થી વધુ લોકોને બચાવી લેવામાં આવ્યા છે. કાટમાળ



ઘરોમાં ઘૂસી ગયો છે. ૨૫ થી વધુ વાહનો કાટમાળ નીચે દટાઈ ગયા છે. ચંદીગઢ-મનાલી અને મંડી-

જોગીન્દરનગર ચાર રસ્તા બંધ કરી દેવામાં આવ્યા છે. હવામાન વિભાગે મંગળવારે પણ રાજ્યમાં ભારે

વરસાદની ચેતવણી જાહેર કરી છે. વહીવટીતંત્રે આજે મંડી સબ ડિવિઝનની શાળાઓમાં રજા જાહેર કરી છે.

ઓપરેશન સિંદૂર પરની ચર્ચાથી થરૂર અને મનીષ તિવારીને દૂર રખાયા : તિવારીએ લખ્યું- હું ભારતનો રહેવાસી

ચંદીગઢ કોંગ્રેસના સાંસદ અને ભૂતપૂર્વ કેન્દ્રીય મંત્રી મનીષ તિવારીએ સંસદમાં ઓપરેશન સિંદૂર પર ચાલી રહેલી ચર્ચા દરમિયાન પાર્ટી વતી બોલવા ન દેવા બદલ પોતાની જ પાર્ટી પર નિશાન સાધ્યું છે. તિવારીએ સોમવારે સોશિયલ મીડિયા પોસ્ટમાં એક સમાચાર અહેવાલનો સ્ક્રીનશોટ શેર કર્યો હતો, જેમાં થરૂર અને તેમને શા માટે બોલવાની મંજૂરી આપવામાં આવી ન હતી તે સમજાવવામાં આવ્યું હતું. તિવારીએ ફિલ્મ પૂર્વા ઓર પશ્ચિમના દેશભક્તિ ગીત સાથે તેનું કેપ્શન પણ આપ્યું હતું: 'ભારત કા રહેને વાલા હું, ભારત કી બાત સુનતા હું. જય હિન્દ!'



મીડિયાને કહ્યું, 'મોનપ્રત... મોનપ્રત.' હકીકતમાં, અગાઉ એવા સમાચાર હતા કે તેઓ સંસદની ચર્ચામાં ભાગ લઈ શકે છે. કોંગ્રેસના સાંસદ મનીષ તિવારી અને શશિ થરૂર ઓપરેશન સિંદૂર પર ભારતનો પક્ષ રજૂ કરવા માટે વિદેશ પ્રવાસે ગયા હતા. થરૂરે વિશ્વના વિવિધ દેશોમાં મોકલવામાં

આપી કારણ કે થરૂર અને તિવારી જેવા નેતાઓએ વિદેશમાં સરકારના સમર્થનમાં વાત કરી છે. પાર્ટી હવે ઈચ્છે છે કે સંસદમાં સરકારની ટીકા થાય અને વિપક્ષનો અવાજ સામે આવે. તેથી, એવા નેતાઓની પસંદગી કરવામાં આવી જે સંપૂર્ણપણે પાર્ટી લાઈન પર હોય. બંને નેતાઓએ સરકારની પ્રશંસા કરી છે શશિ થરૂર અને મનીષ તિવારી જેવા નેતાઓ ઘણીવાર પોતાના અલગ અલગ મંતવ્યો વ્યક્ત કરે છે. તાજેતરમાં, જ્યારે તેઓ વિદેશમાં ભારતનું પ્રતિનિધિત્વ કરી રહ્યા હતા, ત્યારે તેમણે ઓપરેશન સિંદૂર અને સર્જિકલ સ્ટ્રાઈક જેવા મુદ્દાઓ પર સરકારની પ્રશંસા કરી હતી. કોંગ્રેસને ડર હતો કે આ નેતાઓ સંસદમાં સરકારનો પક્ષ મજબૂત રીતે રજૂ કરી શકે છે, જે કોંગ્રેસના એક સાંસદે કહ્યું કે પાર્ટીએ જાણી જોઈને નવા સાંસદોને તક

ઝારખંડના દેવઘરમાં ટ્રક સાથે બસ અથડાઈ : ૫ કાવડિયાનાં મોત, ડ્રાઈવર સીટ સાથે રસ્તા પર પટકાયો; મૃતકોમાં ૪ બિહારના રહેવાસી

સવારે ૫ વાગ્યે દેવઘરના મોહનપુર બ્લોકમાં જમુનિયા ચોક પાસે નવાપુરા ગામમાં આ અકસ્માત થયો હતો. એવું કહેવામાં આવી રહ્યું છે કે કાટમાળમાં ઘણા મૃતદેહો ફસાયેલા છે, તેમને કાઢવાના પ્રયાસો ચાલુ છે. ટક્કર એટલી જોરદાર હતી કે બસનો અડધો ભાગ સંપૂર્ણપણે કચડાઈ ગયો હતો. યાત્રાળુઓની બેગ અને સામાન વેરવિખેર પડ્યો હતો. ૪ મૃતકો બિહારના ગયાજીના માસુમજંગના હોવાનું કહેવાય છે. ૪૦ શ્રદ્ધાળુઓથી ભરેલી બસ દેવઘરથી બાસુકીનાથ જઈ રહી હતી. દેવઘરથી ૧૮ કિમી દૂર સામેથી આવી રહેલા સિલિન્ડર ભરેલા ટ્રક સાથે બસ અથડાઈ હતી. પોલીસના જણાવ્યા અનુસાર, બસ ડ્રાઈવરને જોલુ આવી જતા



આ અકસ્માત થયો હતો. ટક્કર બાદ ડ્રાઈવર સીટ સાથે રસ્તા પર પટકાયો હતો, તેનું ઘટનાસ્થળે જ મોત નીપજ્યું હતું. પ્રત્યક્ષદર્શીઓ એ જણાવ્યું કે અકસ્માત બાદ ઘટનાસ્થળે પૂબ જ બૂમો અને ચીસો પડી હતી. સ્થાનિક ગ્રામજનોએ ધાયલ યાત્રાળુઓને બસમાંથી

બહાર કાઢ્યા અને મોહનપુર પોલીસ સ્ટેશનને જાણ કરી. બસમાં સવાર એક મુસાફર મોતીહારીના સુરેન્દ્ર યાદવે જણાવ્યું, 'બસ સવારે ૫ વાગ્યે દેવઘરથી આવી રહી હતી. બસ એલપીજી સિલિન્ડર ભરેલા ટ્રક સાથે અથડાઈ. ત્યારબાદ ડ્રાઈવર સીટ સાથે રસ્તા પર પડી

ગયો. તેનું ઘટનાસ્થળે જ મોત થયું. 'અકસ્માતની માહિતી મળતા જ એસપી, થાણેદાર સહિત ઘણા પોલીસ અધિકારીઓ ઘટનાસ્થળે પહોંચી ગયા. રાહત અને બચાવ કાર્ય ચાલુ છે. ધાયલોને સારવાર માટે સદર હોસ્પિટલમાં મોકલવામાં આવ્યા છે.

બાઈક રીક્ષા અને કાર તો ઠીક, હવે ૪૦ સીટર બસ પણ ચોરાઈ

શહેરમાં ટુવિલર અને રીક્ષાની ઉઠાંતરીના બનાવો રોજબરોજ બનતા હોય છે. પરંતુ ચોરો હવે તક મળે તો ભારદારી વાહનોને પણ છોડતા નથી. અગાઉ ટેન્કર, ટ્રેલર અને ઓપર યોરીના બનાવો બની ચૂક્યા છે ત્યારે ગઈકાલે એક ખાનગી કંપની માટે ઉપયોગમાં લેવાથી ૪૦ સીટર બસની ચોરીનો બનાવ બન્યો છે. માંજલપુરના સંતરામ પાર્કમાં રહેતા હરી વદનભાઈ પટેલે કહ્યું છે કે, બે વર્ષ અગાઉ મેં ૪૦ સીટર બસ લીધી હતી અને તેનો ઉપયોગ કરજણની એક ફાર્મા કંપનીના કર્મચારીઓને લાવવા લઈ જવા કરવામાં આવતો હતો. ગઈતા ૨૫ મી એ સાંજે બસનો ડ્રાઈવર કર્મચારીઓને ઉતારી સનફાર્મા રોડ પર એસસીજી હોસ્પિટલ સામે પાર્ક કરીને ઘેર ગયો હતો. શનિ-રવિ રજા હોવાથી ગઈકાલે સોમવારે સવારે બસ લેવા માટે ગયો ત્યારે બસ જોવા મળી હતી. આસપાસના વિસ્તારમાં તપાસ કરતા બસ મળી આવી ન હતી. જેથી જેપી રોડ પોલીસે બનાવ અંગે ગુનો નોંધી તપાસ હાથ ધરી છે.

૪ હજાર ટન કોલસો કદાચ વરસાદમાં વહી ગયો, હાઈકોર્ટે ઝાટકણી કાઢતા મંત્રીનો ઉડાઉ જવાબ

મેઘાલયમાં અચાનક ૪૦૦૦ ટન કોલસાનો ગુમ જથ્થો ચર્ચાનો વિષય બન્યો છે. હાઈકોર્ટના આદેશ બાદ મેઘાલયના મંત્રીએ કોલસા ગુમ થવા પાછળનું કારણ પોધમાર વરસાદ ગણાવ્યું છે. તેમનું કહેવું છે કે, મુશળધાર વરસાદના કારણે કોલસો પાણીના પ્રવાહમાં વહી ગયો છે. મેઘાલય હાઈકોર્ટે રાજ્ય સરકારને કોલસો ગુમ કરનારા વિરૂદ્ધ કડક કાર્યવાહી કરવાનો આદેશ આપ્યો હતો. મેઘાલય સરકારે આબકારી મંત્રી કિરમેન શાયલાએ ચોકાવનારો જવાબ આપ્યો છે. મીડિયા સાથે વાતચીત



દરમિયાન મેઘાલયે આબકારી મંત્રી કિરમેન શાયલાએ જણાવ્યું હતું કે, મેઘાલયમાં મુશળધાર વરસાદ થયો હતો. જેના લીધે કદાચ કોલસો (૪૦૦૦ ટન) પાણીમાં વહી ગયો હશે. તેની

શક્યતા વધુ જણાઈ રહી છે. હું માત્ર વરસાદને કારણભૂત નથી ગણાવી રહ્યો, પરંતુ હું સંભાવના વ્યક્ત કરી રહ્યો છું કે, આમ થઈ શકે. તેની પાછળનું વાસ્તવિક કારણ કોઈ

જાણતું નથી. કિરમેન શાયલાએ વધુમાં કહ્યું કે, બની શકે કે કોઈ રોજ-રોટી માટે કોલસો લઈ ગયું હોય. કારણકે, કોઈપણ વ્યક્તિ પોતાના રાજ્યને નુકસાન પહોંચાડી શકે નહીં. સરકારના સાયન્ટિફિક માર્શિનિંગના વિચારથી રાજ્યમાં તમામ ખુશ હતા. મને લાગે છે, અમારા લોકો આવુ કરી શકે નહીં. તેમણે ખાતરી કરી હતી કે, રાજ્યમાં કોલસાનું માર્શિનિંગ અને પરિવહન કાયદા અંતર્ગત થઈ રહ્યું છે. તેમજ ઓથોરિટી ગેરકાયદે ગતિવિધિઓ ન થાય તે સુનિશ્ચિત કરી રહી છે.

'ગાજામાં થઈ રહેલા નરસંહાર પર ભારત સરકારનું મૌન શરમજનક', સોનિયા ગાંધીએ વિદેશ નીતિ પર ઉઠાવ્યા સવાલ

કોંગ્રેસના ચેરપર્સન સોનિયા ગાંધીએ ગાજામાં ઈઝરાયલી સુરક્ષા દળ (ઈઝ્લ) દ્વારા લગાવવામાં આવેલી સૈન્ય નાકાબંધી અને ત્યાંની સ્થિતિ પર ચિંતા વ્યક્ત કરી છે. તેમણે કહ્યું કે, આ નાકાબંધીએ ગાજાની સ્થિતિ વધુ ભયાનક બનાવી દીધી છે, જ્યાં લોકો જિંદગી અને મોત વચ્ચે લડી રહ્યા છે. સોનિયા ગાંધીએ એક પ્રતિજ્ઞિત અખબારમાં પોતાના લેખમાં આ વાતનો ઉલ્લેખ કર્યો હતો. જેમાં તેમણે લખ્યું કે, 'આ નાકાબંધીને માનવતાની વિરોધમાં એક જઘન્ય અપરાધ કરાર કરી દેવો જોઈએ અને આ મામલે આંતરરાષ્ટ્રીય સમુદાયે તાત્કાલિક હસ્તક્ષેપ કરવો જોઈએ. ગાજામાં ઈઝરાયલી સુરક્ષા દળોએ ન ફક્ત સૈન્ય અભિયાન તેજ કર્યા છે, પરંતુ દવા, ભોજન અને ઈંધણ જેવી જીવન જરૂરિયાતની વસ્તુઓને જાણીજોઈને અવરોધી રહ્યા છે. આ કૂર વ્યૂહનીતિએ ગાજામાં રહેતા લોકોને ભૂખ, બીમારી અને અભાવની આણીએ લાવીને ઊભા કરી દીધા છે.



ન્યૂઝ ઓફ ગાંધીનગર ટ્રેનિક
સાહિત્ય સરિતા-
આયોજક : પ્રદીપ રાવલ



NG: NOG SS NO- 195

વિષય: પવિત્ર શ્રાવણ માસ

શીર્ષક: શ્રાવણ માસ થઈ આવો

પ્રકાર : પદ્ય અછાંદસ

શબ્દો: ૭૩

શ્વાસના વાસમાં વિશ્વાસનો તાસ લઈ આવો,
ઠાલા ઠાલા નહી ઉખ્ખાનો ઉશ્વાસ થઈ આવો.

હેત રાખો હરિભક્તો હરિનો હાસ લઈ આવો,
ખુદને ખોળો ખુદમાં ખુદનો ખાસ થઈ આવો.

હસો, રમો ને ગાવો રાધાનો રાસ લઈ આવો,
સદાય સમરો શિવને શ્રાવણ માસ થઈ આવો.

ચારેકોર ચોમાસું ચમનમાં ચાસ લઈ આવો,
મન મેઘ મલ્હાર મોહનના દાસ થઈ આવો.

અમૃત વરસે અવનિમાં લીલુ ઘાસ લઈ આવો,
રમે રઢીયાળી રાત તૃણ પર આસ થઈ આવો.

અમૃત શ્રીમાળી
મહેસાણા

NOG SS NO.:0101

વિષય : પવિત્ર શ્રાવણ માસ

શીર્ષક : શ્રવણનો મહિમા કરતો શ્રાવણ મહિનો

પ્રકાર : લેખ શબ્દો : ૩૫૦

દક્ષિણાયનમાં શ્રાવણ આવે છે જેના દેવતા ભગવાન શિવ છે, તે કારણથી આ દિવસોમાં તેમની પૂજા કરવી શુભ માનવામાં આવે છે. વાસ્તવમાં શ્રવણનું માહત્વ્ય જે મહિનામાં વધુ થાય છે તે શ્રાવણ મહિનો. શ્રાવણ મહિનો ચોમાસાની પરાકાષ્ઠાએ આવે છે. અગાઉ શ્રાવણમાં શ્રવણ નક્ષત્ર આવે ત્યારે - પૂર્ણિમાની આસપાસ વેપારીઓ પોતાનાં વહાણ દરિયામાં તરતાં મૂકતા. સાધુઓ આજે ચાતુર્માસ કરે છે એ રૂઢિ છે. પ્રાચીન સમયમાં એ અનિવાર્યતા હતી. વરસાદના દિવસોમાં કિચડવાળા રસ્તાઓમાં પ્રવાસ અશક્ય જ બનતો. સતત ફરતાં રહેતાં સન્યાસીઓ પણ શ્રાવણમાં તો એક જ સ્થાને રહે. સાધુ એક સ્થળે રહે એની પાસેથી શક્ય એટલું ગ્રહણ કરવાની અપેક્ષા ગ્રામ્યજન રાખે. સાધુ-સંત પાસે શ્રાવણમાં ભાવક થઈને બેસવાની કુરસદ ભાવિકને મળી રહેતી. આમ સંત સમાગમને - સત્સંગને કારણે શ્રાવણ પવિત્ર માસ ગણાય છે.

શ્રાવણમાં ભાઈ અને બહેનના પવિત્ર બંધનની ગરિમા કરતો રક્ષા બંધનનો તહેવાર આવે છે. મારું ચાલે તો જ્યાં ભાઈ બહેનની (કૃષ્ણ - સુભદ્રા - બલરામ) મૂર્તિ પ્રતિષ્ઠિત થઈ છે એવા એકમાત્ર મહાતીર્થ જગન્નાથપુરીનો સૌથી મોટો તહેવાર રથયાત્રાનો નહીં, રક્ષાબંધનનો સ્થાપિત કરું. રક્ષા શબ્દનો અર્થ પાલન કરવું એવો તો થાય છે: પણ રક્ષાનો અર્થ ભસ્મ પણ થાય છે. આપણામાં

રહેલા અહંકારને ભસ્મીભૂત કરીએ તો જ આપણી રક્ષા થાય. ગુજરાતી 'રાખડી' શબ્દમાં પણ 'રાખ' શબ્દ આવે છે.

રાક્ષસ શબ્દ પણ રક્ષામાંથી બન્યો છે. જો અહંકાર ભસ્મ ન થાય તો માણસ રાક્ષસ જ બને.

શ્રાવણની વાત કરતા આપણે ક્યાં પહોંચી ગયા? આ પવિત્ર શ્રાવણ માસમાં કૃષ્ણનો જન્મ પણ સૂચક છે. આ ભારતીય તહેવારોનો મહિનો છે. નાગ પાંચમ, રાંધણ છઠ, શીતળા સાતમ અને શિરમોર તહેવાર જન્માષ્ટમી. ભારતનાં બધાં જ કૃષ્ણ મંદિરોમાં રાત્રે બાર વાગે કૃષ્ણ જન્મ રંગેયંગે ઉજવવામાં આવે છે.

શ્રાવણ સુદ અગિયારસના પવિત્ર દિવસે પુષ્ટિ સંપ્રદાયના મૂળ નંખાયા. તે રાત્રે કૃષ્ણે વલ્લભાચાર્યને કહ્યું: "આપણો સંબંધ તો સ્થપાયો છે. આ સૃષ્ટિના જીવોને મારો સંબંધ કરાવવાનું કામ તને સોંપુ છું." અને પવિત્રા બારસને દિવસે વલ્લભે સૌ પ્રથમ દામોદરદાસને બ્રહ્મસંબંધ કરાવ્યો. સાથે પુષ્ટિ સંપ્રદાયના પ્રવર્તનનો આરંભ થયો.

સમુદ્રમંથન પણ શ્રાવણમહિનામાં થયું હતું. આ મંથન દરમિયાન નીકળેલું ઝેર ભગવાન શિવે પીધું તેથી તેમનું ગળું નીલરંગી થઈ ગયું તેથી તેઓને નીલકંઠ પણ કહેવામાં આવે છે. દેવતાઓએ પ્રસન્ન થઈને તેમના પર જળથી અભિષેક કર્યો હતો.

ભરત સાંગાણી

NG: NOGSS NO : 161

વિષય : પવિત્ર શ્રાવણ માસ

શિર્ષક : સરવરિયાનો સાદ

પ્રકાર : અછાંદસ કાવ્ય શબ્દો : ૮૩

શ્રાવણના સરવરિયાએ પાડ્યો છે સાદ,
સાથે પ્રેમભિલનની લઈને આવ્યો છે યાદ!
આંબા ડાળે કોયલ બોલી કરે થોડી ફરિયાદ,
આભે વિજલડી અને નયને નીંદર નહીં!
દિલમાં તો લાગી છે લ્હાય.

હે શ્રાવણ, તું માસ છે પર્વનો
માટે લાગે તું વ્હાલો છે સર્વનો
હરિ અને હર મહીમા છે બન્નેનો
ભક્તજનોનો પોકાર સાંભળી!
મંદિરીયે કેવો સોહાય.

આકાશે મેઘ ઘટા ઘનઘોર થાય,
ઠંડા મીઠા વાયરા પણ વાય !

આવકારે સૌ પશુપંખીઓ,
અધરે ગીત મધુરાં ગાય!
હેયું હરખે કરે છબછબિયાં,
બાળુડા સૌ હરખાય.

૦૦ગ્રીષ્મા પંડ્યા ૦

NG: NOG SS NO 167

વિષય:-"પવિત્ર શ્રાવણ માસ"

શિર્ષક:- "આવ્યો રે! શ્રાવણ."

પ્રકાર :-પદ્ય....શબ્દો:-૮૫"

ઝરમર મેઘો વરસે, ને લાગે જાણે શ્રાવણનો મેઘો મરકે,
ટહુકે કોયલ, ગહેકે મયુર, આવ્યો શ્રાવણ નળિયું ટપકે.
ઉડઉડ થતા રંગબેરંગી પંગિયા, જાગે બાગ ભ્રમર ગુંજારે,
ફૂલો પરથી મોતી બની ટપકતો મેઘો, છે જળ અવતારે.

મનડું લોકજનોનું, ઝાલર જેમ રણઝણ રણઝણ રણકે,
આવ્યો શ્રાવણ, ને ભક્તિભાવોથી ભક્તિનો રંગ ભભકે.

નદી, નાળા, બંધો ભરપૂર પાણીથી, છલક છલક છલકે,
જળ તરંગોથી સમીર સંગે, ઉછળે મોજા કિનારે અટકે.

લેવો ઈશ્વરી અવતાર તારે, માનવતાનો વધ થયો ઝટકે,
ગોકુળમાં કૃષ્ણ જનમે, મામા કંસની આંખમાં એ ખટકે.

નરેન્દ્ર ત્રિવેદી.(ભાવનગર)

NOG SS NO 166

વિષય:-"પવિત્ર શ્રાવણ માસ"
શિર્ષક:-"શ્રાવણ માસનો મહિમા"

પ્રકાર :- પદ્ય. શબ્દો :- ૭૭

હિન્દુ ધર્મનો અતિ મહત્વપૂર્ણ મહિનો,
શિવજીની આરાધના કરવાનો મહિનો,
શ્રાવણ સોમવારના મહિમાનો મહીનો
ઝરમરીયો વરસાદ વરસાવતો મહિનો.

હૃદયના ઉમંગ અને ઉત્સવોનો મહિનો,
તન અને મનને પવિત્ર કરવાનો મહિનો,
ભક્તિરસ સરિતામાં વહેવાનો મહિનો,
જીવન નિર્મળ બનાવવા શ્રેષ્ઠ મહિનો.

પવિત્ર તહેવારોને ઉજવવાનો મહિનો,
સૃષ્ટિ સૌંદર્ય અને લોકમેળાનો મહિનો,
આધ્યાત્મિક જીવન જીવવાનો મહિનો,
પ્રભુની કૃપા પ્રાપ્ત કરવા માટેનો મહિનો.

વિવિધ વૃત અને ફળ પ્રાપ્તિનો મહિનો,
મનની મલિનતા શુદ્ધ કરવાનો મહિનો,
ધાર્મિક પૂરાણ સાથે સંકળાયેલો મહિનો,
"મુરલી" કૃષ્ણ પ્રાગટ્યનો પવિત્ર મહિનો.

રચના-ધનજીભાઈ ગઢીયા"મુરલી" (જુનાગઢ)

NG: NOG SS NO 173.

વિષય -

" પવિત્ર શ્રાવણ માસ"

પ્રકાર -પદ્ય .

શબ્દ સંખ્યા -૯૬.

"શ્રાવણ અને શિવ"

શ્રાવણ માસે શિવ બોલાય,
ભક્ત હૃદયે ભાવ ઉજાસ થાય.
ઘંટાધ્વનિ, ધૂપ દિપ જલે,
મંદિર માં થી ભક્તિ વહે.

ગંગા જળથી અભિષેક થાય,
બિલ્વપત્ર શિવ પર ચઢાવાય.
ધતૂરાં, ફૂલ, રુદ્રાક્ષમાલા,
જપે મન" ઓમ શિવાય".

સોમવાર રંગાય ભક્તિ નાં રંગે,
આશા, શ્રદ્ધા થી જીવન સંગે.
ઉપવાસે ને નમન કરે,
શિવ ચરણોમાં મસ્તક ધરે.

ભોળાં ભક્તો ફૂલ ચઢાવે
મળે કૃપા જ્યાં હૃદય નમાવે.
નિર્મળ મન, નમ્રતા સાથે
ચઢાવે બિલ્વપત્ર માથે.
પામે કૃપા શિવની સાથે.

શ્રાવણ છે મોક્ષનો દરવાજો,
જ્યાં ભક્તિ નો આનંદ છે જાજો.
શ્રાવણમાં શિવ ભજન ગવાતાં
શિવ છે સાથી, છે
શિવશક્તિ પિતા- માતા.

-ડૉ દક્ષા જોશી 'નિર્ઝર'
અમદાવાદ, ગુજરાત.

NG: NOG SS NO: 364

વિષય: પવિત્ર શ્રાવણ માસ

શીર્ષક:"તરસ્યું મન"

પ્રકાર:પદ્ય શબ્દો:૧૨૧

મારી આંખોમાંથી સરવર શ્રાવણ વરસે છે,
તોય મારું મન કેમ તરસ્યું રહી જાય છે ?

આ જુબાન એક "હરફ" પણ ઉચ્ચારી શકતી નથી,
સમજાય તો મારાં મનની અનેક વાત એ કહી જાય

છે.

દિલની દિલ્લગી દિલમાં જ સમાય જાય છે સદા,
ઉભરા એવા આવે છે તોય બધું જ આમ સહી જાય છે.

આમને આમ તડપતાં ક્યાં લગી મારે જીવવું હવે ?
ભગવાનના ભરોસે જ આ જિંદગી આમ વિતી જાય છે.

વાદળીઓ વરસ્યા વગરની જ ચાલી જો ચાલી ગઈ હોત તો,
દુષ્કાળના ઓછાયા ચોતરફ જાણે કે છવાઈ જાય છે !

રોકવા ચાહું તોય કેમ લાગણીઓ રોકાય ના ?
તમારી યાદે યાદે પાંપણેથી હવે નીર સરી જાય છે.

કદીક કદીક બહુ હિબકે ચઢતું આ નાજૂક
આભાર - નિહારીકા રવિયા મનડું,
"પંકજ"- ગાલેથી ધારાઓ વહેતી, જાણે કે નદી વહી જાય છે.
મનસુખભાઈ એચ.મકવાણા, પંકજ જરીવાલા,
ઉપલેટા.

NG: NOGSS NO :158

વિષય: પવિત્ર શ્રાવણ માસ

શીર્ષક: શિવકૃપા

પ્રકાર:પદ્ય ?શબ્દો:૯૬

આવે ધીમી ધારે વરસાદ લાવે નવી નવી સોગાત,
જીવન તણી લાવે મીઠી વાત પવિત્ર શ્રાવણ માસ!

શિવજીના દરબારમાં આવે ભક્તો અપાર,
શિવજીના આશીર્વાદ થકી થાય બેડો પાર!

શિવાલયમાં ભક્તો ચડાવે ધતુરો બિલીપત્રને દૂધ,
સોમવાર શિવજીને વ્હાલો પવિત્ર શ્રાવણ માસ!

શિવાલયમાં ગુંજતો હર હર મહાદેવનો નાદ,
પવિત્ર શ્રાવણ માસે સૌ પૂજતાં ભોળાનાથ!

જપ તપને ઉપાસના કાજે ઋષિ મુનિએ બતાવ્યો રાહ,
પવિત્રતાનું ઉત્તમ ઉદાહરણ પવિત્ર શ્રાવણ માસ!

'પ્રેમ' હૃદય ઉમંગ થકી ઉત્સવો ઉજવાય ખાસ,
શિવકૃપાની થાય પ્રાપ્તિ પવિત્ર શ્રાવણ માસ!

શ્રી પાલજીભાઈ વી રાઠોડ 'પ્રેમ' આદરિયાણા
(સુરેન્દ્રનગર)

NG: NOGSS—209

વિષય— પવિત્ર શ્રાવણ માસ

શિર્ષક— ભજો ભોળાનાથને

શબ્દો— ૧૨૫ પ્રકાર—પદ્ય અછાંદસ.

શ્રાવણ માસમાં, મારા ભોળાનાથની પૂજા થાય,
દૂધ, પાણી, મધ, ઘી, શર્કરાનાં,
ભોળીયા દેવને અભિષેક થાય.

બીલીપત્ર, ફૂલ ધતૂરાંનાં ચડાવાય
ન મળે બીજું કંઈ, ચડાવવાં ભોળા ભગવાનને,
જળાભિષેકથી તૃપ્ત થાય.

ચપટી વગાડીને, વગાડે તાલી, હોઠે થી લલકારે
બમબમ ભોલે,
ભોળ્યો ભગવાન તરત રીઝે, પૂરે ભક્તોની આશ.
'સ્વધા' પવિત્ર શ્રાવણ માસમાં, આવે શ્રાવણના
સરવરિયા.

કરે અભિષેક, મહાદેવ રાજી થાય.

નામ- સુધા જે. પુરોહિત, 'સ્વધા'

હોનોલુલૂ અમેરિકા

સિવિલ હોસ્પિટલમાંથી મળ્યા વધુ પાંચ સ્કીન ડોનેશન જીવનદાન ફાઉન્ડેશનના હિતાબેન મહેતા એ સેમિનારોના માધ્યમથી ફેલાવી જનજાગૃતિ



સ્કીન અને ઓર્ગન ડોનેશન માટે વ્યાપક જન જાગૃતિ ફેલાવતા જીવનદાન પ્રેમી - સેવા ભાવી હિતાબેન મહેતા અને સંદિપભાઈ ગાંધી છેલ્લા બે મહિનામાં આ વિષય અંગે બે સેમિનાર યોજી સિવિલ હોસ્પિટલ માંથી ૫ સ્કીન ડોનેશન મેળવી કેટલાય દર્દીઓની અમૂલ્ય સેવા કરી છે.

જીવનદાન ફાઉન્ડેશનના સ્થાપક હિતાબેન મહેતાએ તાજેતરમાં ફોરેન્સિક લેબ અને જૈન સોસીઅલ ગ્રુપ માં સ્કીન તથા ઓર્ગન ડોનેશન અંગે સેમિનાર લીધા હતા. તેમની આ જન જાગૃતિ જુબેશ કરીને સિવિલ હોસ્પિટલ માંથી તેમને પાંચ નવા સ્કીન ડોનેશન મળ્યા છે જેના થકી કેટલાય દર્દીઓની અમૂલ્ય સેવા થય શકશે. આજે રકતદાન બાબતે ઘણી જાગૃતિ આવી છે એમ ચક્ષુદાન અંગે પણ લોકો જાગૃત થઈ ગયા છે પરંતુ સ્કીન ડોનેશન અને ઓર્ગન ડોનેશન બાબતે જાગૃતિનો અભાવ છે. સ્કીન ડોનેશન તો ચક્ષુદાન જેટલું

જ સરળ હોવા છતાં લોકો કેટલીક ખોટી માન્યતાઓને કારણે સ્કીન ડોનેટ કરતા નથી. આપણે સ્કીનની માંગના પ્રમાણમાં પુરવઠો પૂરો પાડી નથી શકતા એ ચિંતાનો વિષય છે એવું સેવાભાવી

હિતાબેન મહેતા અને સંદિપભાઈ ગાંધીએ જણાવ્યું.

તેમણે જણાવ્યું કે આજના સમયમાં સ્કીન ડોનેશન કરવું એ ખૂબ જ મોટી સેવા છે. ઓર્ગન ડોનેશન કે અંગદાન એક પ્રકારનું

જીવન દાન છે. બ્રેઈનડેડ વ્યક્તિના અંગોનું દાન કરીને કોઈનું જીવન બચાવી શકે છે. સ્કીન ડોનેશન એક એવું મહાન માનવતાવાદી પગલું બની રહ્યું છે જે જીવલેણ દાઝેલા દર્દીઓ માટે નવી જીવન આપે છે. દાઝેલા દર્દીઓના શરીર પર ચામડીનું સ્તર નાશ પામતું હોય છે, જેના કારણે જિંદગી માટે સૌથી મોટું જોખમ ઊભું થાય છે. આપણી ડોનેટ કરેલી સ્કીન અનેક દાઝેલી વ્યક્તિનું જીવન બચાવી શકે છે. આજ રીતે બીજા ઘણા ઓર્ગનનું દાન કરી બીજી વ્યક્તિનું જીવન બચાવી શકાય છે. સ્કીન ડોનેશન સરળ છે, થોડીક જ મિનિટો માં શરીરના પીઠના ભાગેથી સ્કીનનું માત્ર

પ્રથમ ૫૫ લઈને કોઈ જ ઈજા વિના થાય છે.

સમાજમાં આ અંગે જાગૃતિ આવવી ખૂબ જ જરૂરી છે કારણ કે લોકોમાં હજુ પણ અજ્ઞાનતાની અને સંશયની ભાવનાને કારણે આ દાન ઓછી સંખ્યામાં થાય છે. દરેક વ્યક્તિએ મૃત્યુ બાદ ચક્ષુદાન અને સ્કીનનું દાન કરવાનો સંકલ્પ કરવો જોઈએ. કારણ કે અગ્નિમાં શરીર બળી જાય તે પહેલા આપના અંગથી કોઈ વ્યક્તિને નવજીવન પ્રાપ્ત થાય તો એનાથી મોટું પુણ્ય બીજું કયું હોય ? ઓર્ગન ડોનેશન માટે જીવનદાન ફાઉન્ડેશનનો પણ સંપર્ક કરી શકાય છે એવું હિતાબેન મહેતાએ જણાવ્યું હતું.

અમદાવાદના એસ. જી. હાઈવે પર બનાવાશે ૫ ફૂટ ઓવર બ્રિજ, હાઈકોર્ટના નિર્દેશ બાદ આખરે તંત્રનો નિર્ણય

અમદાવાદ મ્યુનિસિપલ કોર્પોરેશન દ્વારા શહેરના એસ.જી હાઈવે પર પાંચ નવા ફૂટ ઓવર બ્રિજ બનાવવાનો નિર્ણય લેવામાં આવ્યો છે. હકીકતમાં, એસ.જી હાઈવેની ખામીયુક્ત ડિઝાઈન અને રાહદારીઓની સલામતીને લઈને હાઈકોર્ટે ગંભીર સવાલ ઊભા કર્યા હતા. ત્યારબાદ હાઈકોર્ટે ફૂટ ઓવર બ્રિજનો નિર્દેશ આપ્યો હતો, જે અંતર્ગત આ કાર્યવાહી હાથ ધરવામાં આવશે. હાઈકોર્ટમાં છસ્ર દ્વારા સોગંદનામું રજૂ કરવામાં આવ્યું છે. જે સુજબ, ઘલતેજ અંડરપાસ નજીક, પકવાન ફ્લાય ઓવર અને વૈષ્ણોદેવી સર્કલ પાસે આ પાંચ ફૂટ




ઓવરબ્રિજ બનાવવામાં આવશે. હાલ આ તમામ બ્રિજના નિર્માણ માટે ટેકનિકલ મંજૂરી મેળવવાની બાકી છે.

નોંધનીય છે કે, ગુજરાત હાઈકોર્ટે એસ.જી હાઈવેની ડિઝાઈનને લઈને અનેક સવાલ કર્યા હતા. જેના જવાબમાં અમદાવાદ મ્યુનિસિપલ કોર્પોરેશન દ્વારા કોર્ટને એક સોગંદનામું આપવામાં આવ્યું હતું. જેમાં ખામીયુક્ત ડિઝાઈન સુધારવા તેમજ રાહદારીઓની સલામતી માટે ડિઝાઈનને સુધારવા માટે ફૂટ ઓવરબ્રિજની જરૂરિયાત જણાઈ રહી છે.

શાસ્ત્રી નહોતી, ત્યારે શિવજીએ પોતાની જટામાં તેને સમાવી લીધી અને પછી તેને ધીમે-ધીમે ધરતી પર વહેવા દીધી. આ ઘટના દર્શાવે છે કે શિવજી પ્રકૃતિની શક્તિનો આદર કરે છે અને પર્યાવરણીય સંતુલન જાળવવાનું કાર્ય કરે છે. તેમનું વાહન નંદી (બળદ) અને ગળામાં શોભતો સર્પ (વાસુકી નાગ) પણ ૨૧મી સદીમાં શિવ પશુ-પક્ષીઓ અને તમામ જીવો પ્રત્યેના તેમના ઊંડા આદર અને સ્વીકૃતિના પ્રતીકો છે. આધુનિક યુગમાં, જ્યાં આપણે પ્રકૃતિનો શોષણ કરીને વિકાસ સાધી રહ્યા છીએ, ત્યાં શિવજી આપણને યાદ અપાવે છે કે આપણે પ્રકૃતિના રક્ષક

છીએ, તેના માલિક નહીં. શિવજીનું પશુપતિ સ્વરૂપ સમજાવે છે કે, જે પ્રકૃતિનું રક્ષણ કરે છે, પ્રકૃતિ તેમનું રક્ષણ કરે છે. પ્રકૃતિમાં જ સાક્ષાત ઈશ્વરનો વાસ છે, તેનું સન્માન કરો. શિવજી શીખવે છે કે, આપણે પર્યાવરણને અનુકૂળ જીવનશૈલી અપનાવવી જોઈએ. પાણીનો બગાડ અટકાવવો, વૃક્ષો વાવવા, પ્રદૂષણ ઘટાડવું. અને જીવંત જીવો પ્રત્યે દયા રાખવી આ બધું શિવજીના પ્રકૃતિ પ્રેમનું વિસ્તરણ છે. આ પવિત્ર શ્રાવણ માસમાં શિવજીની જેમ પ્રકૃતિ સાથે સુમેળ સાધીને ભવિષ્યની પેઢી માટે એક સ્વચ્છ અને સ્વસ્થ ભવિષ્ય આપીએ.



ધાનેરાની ધ નેશનલ સ્કૂલ ઓફ સાયન્સ ખાતે શાળા પંચાયતની ચૂંટણી યોજાઈ



ધાનેરાની ધ નેશનલ સ્કૂલ ઓફ સાયન્સ ખાતે ચાલતી વિવિધ સહઅભ્યાસી પ્રવૃત્તિઓના ભાગરૂપે આજરોજ ધ નેશનલ સ્કૂલ ઓફ સાયન્સ ધાનેરામાં બાળ સંસદ ચૂંટણીનું આયોજન કરવામાં આવ્યું હતું. xકહેવાય છે કે બાળકમાં કેળવાયેલી સુટેવો

મનુષ્યના વ્યક્તિનું ઉત્તમ રીતે ઘટતર કરે છે x તેથી જ શાળા કક્ષાએ શિક્ષણની સાથે સાથે બાળકોમાં ઉત્તમ ગુણો વિકસે, લોકશાહીના મૂલ્યોને સમજે અને તેને આત્મસાત કરે, બાળકોમાં નેતૃત્વના ગુણોનો વિકાસ થાય સમસ્યાઓનું વિશ્લેષણ કરીને ઉચિત નિર્ણય લેવાની ક્ષમતા

કેળવાય તથા સ્વયં શિસ્ત અને રચનાત્મક વિકાસ થાય તે માટે બાળ સંસદ ચૂંટણી સાચા અર્થમાં શિક્ષણને પોષક અને પૂરક પ્રવૃત્તિ સાબિત થઈ હતી. ગત શનિવારના રોજ યોજાયેલી શાળાકીય બાળ સંસદ ચૂંટણીનું પરિણામ સોમવારના રોજ જાહેર કરવામાં આવ્યું હતું. જેમાં કુલ

પાંચ ઉમેદવારોમાંથી ધોરણ ૧૨ માં અભ્યાસ કરતા વાઘેલા સ્વરૂપસિંહ અનુપસિંહ ૪૩૨ વોટથી વિજેતા જાહેર થતા શાળાના એમડી શ્રી નરપતસિંહ વાઘેલા સાહેબ, આચાર્ય શ્રી એન.કે ઓઝા તથા સાયન્સ વિભાગના આચાર્ય શ્રી રાજુભાઈ એ હાર પહેરાવી સન્માનિત કર્યા હતા. આ સમગ્ર ચૂંટણી પ્રક્રિયામાં શાળાના એમ.ડી નરપતસિંહ વાઘેલા સાહેબ, જગદીશભાઈ પટેલ સાહેબ શિક્ષક મિત્રો અને જેના થકી આ સમગ્ર બાળ સંસદ ચૂંટણીનું આયોજન થયું હતું એવા બાળ સંસદ ચૂંટણીના ઉમેદવારો તથા શાળાના તમામ મતદાર વિદ્યાર્થી ભાઈઓ અને બહેનો બહુ મોટી સંખ્યામાં ઉપસ્થિત રહ્યા હતા.

ભાજપની “ચંદા દો... ધંધા લો” ની નીતિનો વધુ એક કૌભાંડ ઉજાગર થયું

છોટા ઉદેપુર જિલ્લાના ત્રણ તાલુકામાં સુખી જળાશય યોજના હેઠળ સિંચાઈના લાભ માટે રૂ. ૨૨૫ કરોડના ખર્ચે કેનાલોની ફાળવણી જે પૈકી રૂ. ૧૧૭ કરોડના ખર્ચે બનતી કેનાલોના કામમાં મોટા પાયે ભ્રષ્ટાચારના મસમોટા ગાબડા સામે આવ્યા છે. આ કેનાલોના નબળા બાંધકામ કરનાર શિવાલય ઈન્ફ્રા પ્રોજેક્ટએ ૩૮ લાખ રૂપિયા અને એસ.બી.પટેલ એજન્સીએ ૭ લાખ રૂપિયા જેટલું ફંડ ભાજપને જમા કરાવ્યું છે. ભાજપની “ચંદા દો... ધંધા લો”ની નીતિ અનુસાર કરોડો રૂપિયાના વધુ એક કૌભાંડ અંગે તટસ્થ તપાસની માંગ કરતા ગુજરાત પ્રદેશ કોંગ્રેસ સમિતિના મીડિયા કન્વીનર અને પ્રવક્તા ડો. મનીષ દોશીએ જણાવ્યું હતું કે, સુખી જળાશય યોજનામાં સિંચાઈ વિભાગના એકિઝક્યુટીવ એન્જિનિયરની કચેરીને તા. ૧૩ સપ્ટેમ્બર ૨૦૨૩ના ઓજ સિંચાઈ વિભાગના સચિવ દ્વારા રૂ. ૨૨૫ કરોડના કામો માટેની વહીવટી મંજૂરી આપવામાં આવી હતી. જેમાં રૂ. ૧૧૭ કરોડના બે પેકેજ કેનાલો બનાવવા માટે તૈયાર કરી ટેન્ડર બહાર પાડવામાં આવ્યું હતા. વડોદરાની શિવાલય ઈન્ફ્રા નામની એજન્સીને તા. ૧૫ માર્ચ ૨૦૨૪ના રોજ રૂ. ૭૦ કરોડના કામોનો વર્કઓર્ડર ૨૧ કી.મી. કેનાલો બનાવવા માટે આપ્યો હતો. અને રૂ. ૬૮ કરોડનું

ચુકવણું પણ કરી દેવાયું હતું. આ ઉપરાંત બીજા પેકેજમાં વડોદરાની એસ.બી.પટેલ નામની એજન્સીને રૂ. ૪૭ કરોડનો વર્ક ઓર્ડર તા. ૩ ડિસેમ્બર ૨૦૨૪ના રોજ અપાયો છે. જેને તા. ૦૨ ડિસેમ્બર ૨૦૨૫ સુધી કામ પૂર્ણ કરવાની મુદત અપાઈ છે અને તેને રૂ. ૧૮ કરોડ પણ ચુકવી દેવાયા છે. બંને એજન્સીઓ દ્વારા કરાયેલા કામોમાં યોગ્ય કામ નહિ થતા કેનાલોમાં મોટા ગાબડા પડતા ભ્રષ્ટાચાર ખુલ્લો પડી ગયો છે. ગુણવત્તા નિયમનની કચેરીના એન્જનીયરોને ભ્રષ્ટાચારની તપાસ સોંપવામાં આવી છે અને છોટા ઉદેપુર જિલ્લાના ત્રણ તાલુકામાં બનેલી કેનાલો તેમજ પંચમહાલ જિલ્લાના જામુઘોડા તાલુકામાં બનેલી કેનાલોના કોન્ક્રીટના સેમ્પલો ટેસ્ટીંગ માટે લીધા છે. ૪૦ વર્ષ પછી કેનાલોના કામો હાથ ધરવામાં આવ્યા અને તેમાં પણ ભ્રષ્ટાચાર આચરવામાં આવ્યા હોવાનું ખુલ્લું થયું છે. કેનાલના કામો દરમિયાન કોન્ક્રીટના કામ દરમિયાન માટીપુરાણ અને પાણી છાંટવાની કામગીરી યોગ્ય રીતે નહિ થતા કેનાલમાં પાણી છોડતા પહેલા જ કેનાલમાં ગાબડા પડવાનું શરૂ થઈ ગયું છે. ભાજપની “ચંદા દો... ધંધા લો” ની નીતિનો વધુ એક કૌભાંડની તટસ્થ તપાસની માંગ કોંગ્રેસ પક્ષ કરે છે.

તમારું સર્જન બનશે ગુજરાતની ઓળખ

ગુજરાત@75નો લોગો બનાવો

₹3,00,000નું ઇનામ જીતો

વર્ષ 2035માં ગુજરાત રાજ્યની સ્થાપનાને ગૌરવશાળી 75 વર્ષ પૂર્ણ થઈ રહ્યા છે. આ ઐતિહાસિક પ્રસંગની ઉજવણી રૂપે, ગુજરાત સરકારે MyGov.in પર રાષ્ટ્રીય સ્તરે લોગો ડિઝાઈન સ્પર્ધાનું આયોજન કર્યું છે. તો તમે પણ આ સ્પર્ધામાં જોડાઓ અને ગુજરાતના 75 વર્ષની ભવ્ય યાત્રાનું પ્રતીક બનો!

વધુ માહિતી માટે, [MyGov.in](https://mygov.in) વિઝીટ કરો અથવા આ [QR કોડ](https://mygov.in) સ્કેન કરો.

મહત્વપૂર્ણ બાબતો

- પાત્રતા**
આ સ્પર્ધામાં MyGov India અને MyGov Gujaratનાં કર્મચારીઓ સિવાયના કોઈ પણ ભારતીય નાગરિક ભાગ લઈ શકશે
- વિશેષ સન્માન**
પ્રથમ પાંચ સ્પર્ધકોને માનનીય મુખ્યમંત્રીશ્રીના હસ્તે પ્રમાણપત્ર મેળવવાનો અવસર
- લોગોમાં શું હોવું જરૂરી?**
ગુજરાતનો સાંસ્કૃતિક વારસો, વિકાસ યાત્રા અથવા ઉજવણી લાવિચ્છ
- AI પ્રતિબંધ**
AIનો ઉપયોગ કરીને મોડેલવામાં આવેલી એન્ટીઓ ગેરલાયક દરાવવામાં આવશે
- પ્લેટફોર્મ અને પ્રક્રિયા**
તમારા લોગો તારીખ 28 જુલાઈથી 14 ઓગસ્ટ 2025 વચ્ચે MyGov.in પર સર્બમિટ કરો